

मुख्यमंत्री योगी आदित्यनाथ आजु गाजियाबाद के साहिबाबाद में सेंट्रल इलेक्ट्रॉनिक्स लिमिटेड के स्वर्ण जयंती समारोह में ग्रीन डाटा सेंटर क सिलान्यास कइलें। येह मौका पर आयोजित कार्यक्रम के सम्बोधित करत मुख्यमंत्री कहलें कि नया भारत क नया उत्तर प्रदेश बिना कउनो रूकावट के अपने विकास यात्रा के आगे बढ़ा रहल हौ। प्रदेश पछिला आठ बरिस में अपने अर्थव्यवस्था के अढ़ाई गुना बढ़वले हौ। येह दौरान प्रदेश के ले के लोगिन के सोच में बड़हन बदलाव आइल हौ। अब उत्तर प्रदेश बेमारु राज्य नाहीं हौ अउर न त ओकरे पहिचान क संकट हौ। श्री योगी कहलें कि—

एक टीम भाव के साथ उत्तर प्रदेश के अंदर डबल इंजन की सरकार ने जो कार्य प्रारंभ किया आज उसका परिणाम आया है कि हम उत्तर प्रदेश के अंदर 6 करोड़ लोगों को गरीबी रेखा से उभरने में हमें मदद मिली है उत्तर प्रदेश की अर्थव्यवस्था को ढाई गुना से अधिक बढ़ाने में हमें मदद मिली है पर कौंपटा इनकम को हमें उत्तर प्रदेश के अंदर ढाई गुना से अधिक बढ़ाने में मदद मिली है। उत्तर प्रदेश में पिछले 8 वर्ष में हमें 50 लाख करोड़ रुपए के निवेश के प्रस्ताव प्राप्त हुए हैं।

ग्रीन डाटा सेंटर क सिलान्यास कार्यक्रम में केन्द्रीय मंत्री डॉक्टर जितेन्द्र सिंह मौजूद रहलें।

मुख्यमंत्री योगी आदित्यनाथ आवे वाले तिउहारन के देखत सुदृढ़ कानून व्यवस्था, सौहार्द्रपूर्ण माहौल अउर जन-सुविधा क समुचित इंतजाम सुनिश्चित करावे बदे अधिकारियन के निरदेस दिहले हवें। उहां के कहलीं कि आवे वाला इग्यारह जून से नौ अगस्त ले पावन सावन महिन्ना रही। येह दौरान रिवाज के मोताबिक कांवड़ यात्रा निकारल गइले के सथहीं नागपंचिमी अउर रक्षाबंधन जइसन तिउहार मनावल जाई। बिहनहीं से मोहर्रमो सम्भावित हौ। ई पूरा समय राज्य क कानून व्यवस्था, चिकित्सा, स्वच्छता अउर आपदा प्रबंधन के लिहाज से ढेरे संवेदनशील हौ। मुख्यमंत्री कहलें कि ई धियान रक्खल जाव कि कांवड़ यात्रा अउर मोहर्रम के दौरान भड़काऊ नारा अउर हथियारन क परदरसन कतई न होखे पाये। अइसन पावल गइले पर जुरते कानून के मोताबिक कार्रवाई कइल जाए।

केन्द्रीय गृहमंत्री अमित शाह कहले हवें कि हिन्दी अउरियो भारतीय भासा क सहजोगी भासा हौ अउर हिन्दी के दुसरे भासा क प्रतिद्वंदी भासा नाहीं समझल जाये के चाही। जबले लोगि अपने भासा पर गर्व नाहीं करिहें, अपने भासा में आपन बाति नाहीं करिहें, तबले ऊ गुलामी के मानसिकता से मुक्त नाहीं हो सके लें। नई दिल्ली में राजभासा विभाग क स्वर्ण जयंती समारोह के सम्बोधित करत श्री शाह कहलें कि—

नीट, सीयूईटी, ऐसी कई भाषाओं को अब 13 भाषाओं में इसकी परीक्षा ली जाएगी। पहले कभी भी सीएपीएफ के कांस्टेबल की भर्ती में अंग्रेजी या हिंदी में ही आप कर सकते हैं। हम इसको लचीला बनाकर, हमने 13 भाषाओं को इसके परीक्षा देने की अनुमति दी और आज मुझे कहते हुए आनंद है कि 95 प्रतिशत तक परीक्षार्थी अपनी मातृभाषा में कांस्टेबल की परीक्षा देंगे।

केन्द्रीय माध्यमिक शिक्षा बोर्ड-सीबीएसई घोसणा कइले हौ कि अगिला सालि से दसवीं कक्षा क बोर्ड परीक्षा सालि में दुइ बेरि आयोजित होई। नया प्रारूप के हिसाबि से प्रारम्भिक परीक्षा फरौरी में होई, जवन सबके खातिर अनिवार्य होई। मई में होखे वाली परीक्षा बैकल्पिक होई। ई परीक्षा ओह विद्यार्थियन बदे होई जे अपने परदरसन के अउरियो बेहतर कइल चाहिहें। फरौरी के परीक्षा क नतीजा अपरैल में अउर मई में होखे वाला परीक्षा क नतीजा जून में आई।

लखनऊ के अवध शिल्प ग्राम में चारि जुलाई से तीनि दिन क आम महोत्सव क आयोजन कइल जाई। ई जनकारी प्रदेश क उद्यान अउर कृषि निर्यात राज्य मंत्री दिनेश प्रताप सिंह आजु संवाददाता लोगिन से बातचीत में दिहलें। उहां के बतवलीं कि आम महोत्सव में आठ सौ से जियादे प्रजाति के आम क परदरसन कइल जाई। एहमें आम उत्पादक, खरीदार अउर किसान समूह हिस्सा लीहें। आम क निर्यातो करे वाले येह महोत्सव में हिस्सा लीहें। श्री सिंह बतवलें कि महोत्सव क उद्घाटन मुख्यमंत्री योगी आदित्यनाथ करिहें।

प्रदेश के सज्जो पूरबी जिलन में आसमान में छिटपुट बादर छवले हवे। तेज रफतार से बेयारि चलले के नाते घाम के बवजूद लोगिन के गरमी से राहति हौ। मौसम विभाग के मोताबिक बरखा क वायुमण्डलीय परिस्थिति बनल हौ, येह परिस्थितियन के नाते प्रदेश के ढेरि जिलन में कुछ जगहिनि पर अगिला चारि दिन ले गरज-चमकि के साथे बरखा क पूर्वानुमान हौ। ओहर, रूकि-रूकि के बरखा भइले से प्रदेश के पच्छिमी जिलन में नदियन क जलस्तर बढ़े लागल हौ। जवने जिलन में बाढ़ि क अनेसा हौ ओइजा जिला प्रसासन बाढ़ि चउकियन के अलर्ट कइ दिहले हौ।
